

## حکومت جموں و کشمیر محکمہ اطلاعات

کرگل، 17 مارچ 2010ء:- کرگل ضلع میں دودھ کی سالانہ پیداوار 23 ہزار مٹر تک پہنچ گئی ہے جس سے ضلع کے کسانوں کو سالانہ ایک کروڑ روپے کی آمدنی حاصل ہو رہی ہے۔

ان باتوں کا اظہار محکمہ اینمیل، ہسبنڈری کرگل کے جانب سے سلسکوٹ گاؤں میں منعقدہ ایک جانکاری کیمپ کے دوران آج دی گئی کیمپ میں ایگزیکٹو کونسلر برائے اینمیل، ہسبنڈری حاجی غلام امیر مہمان خصوصی تھے جبکہ ایگزیکٹو کونسلر برائے دیہی ترقی سید کاظم صابری بھی اعزازی مہمان کے طور موجود تھے۔ کیمپ کے دوران مقامی کسانوں کو زیادہ سے زیادہ گائے پالنے کی ترغیب دینے کے ساتھ ساتھ مویشیوں کو مختلف مہلک بیماریوں سے بچاؤ کیلئے ٹیکے لگوانے اور جانوروں کا صحیح اور بہتر ڈھنگ سے علاج کرانے کی اہمیت اور حکومت کی جانب سے مویشی پالنے والے افراد کو دستیاب سہولیات پر تفصیل سے روشنی ڈالی۔ کیمپ کے دوران 50 کے قریب بیمار مویشیوں کو موقع پر مفت علاج معالجہ کی سہولیات فراہم کی۔

اس موقع پر محکمہ اینمیل، ہسبنڈری کے کارکردگیوں پر روشنی ڈالتے ہوئے چیف اینمیل، ہسبنڈری آفیسر ڈاکٹر اشے کمار نے کہا کہ ضلع میں مویشیوں کی کل آبادی 46 ہزار کے قریب ہے۔ جنہیں بہتر علاج و معالجہ اور افزائش نسل کی سہولیات کی فراہمی کو یقینی بنانے کیلئے ضلع کے مختلف علاقوں میں 85 اینمیل، ہسبنڈری سنٹر قائم ہیں۔ انہوں نے مزید کہا کہ اس شعبے کو مزید وسعت اور ترقی دینے پر رواں مالی سال کے منصوبے کے تحت 90 لاکھ روپے خرچ کی جا رہی ہے۔ ڈاکٹر نمکیال نے لوگوں کو مویشیوں کی بیمہ کرانے کی بھی صلاح دی تاکہ مویشیوں کو ہوائے نقصان کی بھر پائی ہو سکے۔ اپنے تقریر میں حاجی غلام امیر نے کہا کہ ضلع کرگل میں 90 فی صد آبادی کی گذر بسر شعبہ زراعت اور مویشی پالنے سے وابستہ ہے۔ ان شعبوں کی ترقی کیلئے سرکار ترجیحی بنیادوں پر کام کر رہی ہے۔ انہوں نے مزید کہا کہ پشوپالن اور زرعی شعبے کو فروغ ملنے سے لوگوں کی آمدنی میں نمایاں اضافہ ہوگا۔ اسموع پر سید کاظم صابری نے بھی خطاب کیا اور اس قسم کی جانکاری کیمپ منعقد کرانے پر متعلقہ محکمہ کی بھرپور سراہنا کی اور لوگوں سے کہا کہ وہ سرکاری جانب سے فراہم کی جا رہی سہولیات کا بھرپور فائدہ حاصل کر کے اپنے اور اپنے کنبے کی آمدنی میں اضافہ کریں۔ بعد میں ایگزیکٹو کونسلر حاجی غلام امیر نے مقامی بلاک شیپ سنٹر کا معائنہ کیا اور ملازمین کی ڈیوٹی پر حاضری کی جانچ کرنے کے علاوہ وہاں موجود لیوسٹاک پوزیشن کا بھی جائزہ لیا۔